

ನವರತ್ನಮಾಲಿಕಾ ಸ್ತೋತ್ರಂ

ಹಾರನೂಪುರಕಿರೀಟಕುಂಡಲ ವಿಭೂಷಿತಾವಯವಶೋಭಿನೀಂ
 ಕಾರಣೇಶವರಮೌಲಿಕೋಟಿ ಪರಿಕಲ್ಪ ಮಾನಪದಪೀಠಿಕಾಮ್ |
 ಕಾಲಕಾಲಘಣಿಪಾಶಬಾಣ ಧನುರಂಕುಶಾಂ ಅರುಣಮೇಖಲಾಂ
 ಫಾಲಭೂತಿಲಕಲೋಚನಾಂ ಮನಸಿ ಭಾವಯಾಮಿ ಪರದೇವತಾಮ್ || 1

ಗಂಧಸಾರಘನಸಾರಚಾರು ನವನಾಗವಲ್ಲೀರಸವಾಸಿನೀಂ
 ಸಾಂಧ್ಯರಾಗಮಧುರಾಧರಾಭರಣ ಸುಂದರಾನನಶುಚಿಸ್ಮಿತಾಮ್ |
 ಮಂದರಾಯತವಿಲೋಚನಾಮಮಲ ಬಾಲಚಂದ್ರಕೃತಶೇಖರೀಂ
 ಇಂದಿರಾರಮಣಸೋದರೀಂ ಮನಸಿ ಭಾವಯಾಮಿ ಪರದೇವತಾಮ್ || 2

ಸ್ಮೇರಚಾರುಮುಖಮಂಡಲಾಂ ವಿಮಲಗಂಡಲಮ್ಬಿಮಣಿಮಂಡಲಾಂ
 ಹಾರದಾಮಪರಿಶೋಭಮಾನಕುಚ ಭಾರಭೀರುತನುಮಧ್ಯಮಾಮ್ |
 ವೀರಗರ್ವಹರನೂಪುರಾಂ ವಿವಿಧಕಾರಣೇಶವರಪೀಠಿಕಾಂ
 ಮಾರವೈರಿಸಹಚಾರಿಣೀಂ ಮನಸಿ ಭಾವಯಾಮಿ ಪರದೇವತಾಮ್ || 3

ಭೂರಿಭಾರಧರಕುಂಡಲೀಂದ್ರಮಣಿ ಬದ್ಧಭೂವಲಯಪೀಠಿಕಾಂ
 ವಾರಿರಾಶಿಮಣಿಮೇಖಲಾವಲಯವಕ್ಷಿಮಂಡಲಶರೀರಿಣೀಮ್ |
 ವಾರಿಸಾರವಹಕುಂಡಲಾಂ ಗಗನಶೇಖರೀಂ ಚ ಪರಮಾತ್ಮಿಕಾಂ
 ಚಾರುಚಂದ್ರವಿಲೋಚನಾಂ ಮನಸಿ ಭಾವಯಾಮಿ ಪರದೇವತಾಮ್ || 4

ಕುಂಡಲತ್ರಿವಿಧಕೋಣಮಂಡಲವಿಹಾರಷಡ್ಧಲಸಮುಲ್ಲಸತ್
 ಪುಂಡರೀಕಮುಖಭೇದಿನೀಂ ಚ ಪ್ರಚಂಡಭಾನುಭಾ ಸಮುಜ್ಜ್ವಲಾಮ್ |
 ಮಂಡಲೇಂದುಪರಿವಾಹಿತಾಮೃತ ತರಂಗಿಣೀಂ ಅರುಣರೂಪಿಣೀಂ
 ಮಂಡಲಾಂತಮಣಿದೀಪಿಕಾಂ ಮನಸಿ ಭಾವಯಾಮಿ ಪರದೇವತಾಮ್ || 5

ವಾರಣಾನನಮಯೂರವಾಹಮುಖ ದಾಹವಾರಣಪಯೋಧರಾಂ
 ಚಾರಣಾದಿಸುರಸುಂದರೀಚಿಕುರ ಶೇಕರೀಕೃತಪದಾಮ್ಬುಜಾಮ್ |
 ಕಾರಣಾಧಿಪತಿಪಂಚಕಪ್ರಕೃತಿ ಕಾರಣಪ್ರಥಮಮಾತ್ಮಕಾಂ
 ವಾರಣಾಂತಮುಖಪಾರಣಾಂ ಮನಸಿ ಭಾವಯಾಮಿ ಪರದೇವತಾಮ್ || 6

ಪದ್ಮಕಾಂತಿಪದಪಾಣಿಪಲ್ಲವಪಯೋಧರಾನನಸರೋರುಹಾಂ
 ಪದ್ಮರಾಗಮಣಿಮೇಖಲಾವಲಯ ನೀವಿಶೋಭಿತನಿತಮ್ಬಿನೀಮ್ |
 ಪದ್ಮಸಂಭವಸದಾಶಿವಾಂತಮಯ ಪಂಚರತ್ನಪದಪೀಠಿಕಾಂ
 ಪದ್ಮಿನೀಂ ಪ್ರಣವರೂಪಿಣೀಂ ಮನಸಿ ಭಾವಯಾಮಿ ಪರದೇವತಾಮ್ || 7

ಆಗಮಪ್ರಣವಪೀಠಿಕಾಮಮಲ ವರ್ಣಮಂಗಲಶರೀರಿಣೀಂ
 ಆಗಮಾವಯವಶೋಭಿನೀಮಖಿಲ ವೇದಸಾರಕೃತಶೇಖರೀಮ್ |
 ಮೂಲಮಂತ್ರಮುಖಮಂಡಲಾಂ ಮುದಿತನಾದಬಿಂದು ನವಯೌವನಾಂ
 ಮಾತ್ಮಕಾಂ ತ್ರಿಪುರಸುಂದರೀಂ ಮನಸಿ ಭಾವಯಾಮಿ ಪರದೇವತಾಮ್ || 8

ಕಾಲಿಕಾತಿಮಿರಕುಂತಲಾಂತಘನ ಭೃಂಗಮಂಗಲವಿರಾಜಿನೀಂ
ಚೂಲಿಕಾಶಿಖರಮಾಲಿಕಾವಲಯ ಮಲ್ಲಿಕಾಸುರಭಿಸೌರಭಾಮ್ |
ವಾಲಿಕಾಮಧುರಗಂಡಮಂಡಲ ಮನೋಹರಾನನಸರೋರುಹಾಂ
ಕಾಲಿಕಾಮಖಿಲನಾಯಿಕಾಂ ಮನಸಿ ಭಾವಯಾಮಿ ಪರದೇವತಾಮ್ || 9

ನಿತ್ಯಮೇವ ನಿಯಮೇನ ಜಲ್ಪತಾಂ
ಭುಕ್ತಿಮುಕ್ತಿಫಲದಾಮಭೀಷ್ಟದಾಮ್ |
ಶಂಕರೇಣ ರಚಿತಾಂ ಸದಾ ಜಪೇ-
ನ್ನಾಮರತ್ನನವರತ್ನಮಾಲಿಕಾಮ್ || (2) 10

Vedam namam

|| ಇತಿ ಶ್ರೀಮಚ್ಚಂಕರಭಗವತಃ ಕೃತೌ
ನವರತ್ನಮಾಲಿಕಾ ಸ್ತೋತ್ರಂ ಸಂಪೂರ್ಣಮ್ ||